

महाराष्ट्र शासन

महसूल व वन, आपत्ती व्यवस्थापन, मदत व पुनर्वसन विभाग,

मंत्रालय, मुंबई-४०००३२.

क्रमांक: डीएमयु/२०२०/प्र.क्र.९२/डीआयएसएम-१, दिनांक : २३ नोव्हेंबर, २०२०.

आदेश

निर्बंध शिथिल करणे व टाळेबंदी टप्प्याटप्प्याने उठवणे (पुनश्च प्रारंभ अभियान)

संदर्भ :

१) साथरोग अधिनियम, १८९७.

२) आपत्ती व्यवस्थापन अधिनियम, २००५.

३) महसूल व वन, आपत्ती व्यवस्थापन, मदत व पुनर्वसन विभाग आदेश क्रमांक डीएमयु-२०२०/प्र.क्र.९२/डीएमयु-१, दिनांक २ मे, २०२०, ३ मे, २०२०, ५ मे, २०२०, ११ मे, २०२०, १५ मे, २०२०, १७ मे, २०२०, १९ मे, २०२०, २१ मे, २०२०, ३१ मे, २०२०, ४ जून, २०२०, २५ जून, २०२०, २९ जून, २०२०, ६ जुलै, २०२०, ७ जुलै, २०२०, २९ जुलै, २०२०, ४ ऑगस्ट, २०२०, १९ ऑगस्ट, २०२०, ३१ ऑगस्ट, २०२०, ३० सप्टेंबर, २०२०, १४ ऑक्टोबर, २०२०, २३ ऑक्टोबर, २०२० व २९ ऑक्टोबर, २०२०, ३ नोव्हेंबर, २०२०, १४ नोव्हेंबर, २०२०, २३ नोव्हेंबर, २०२०.

४) गृह मंत्रालय (एमएचए) आदेश क्रमांक.४०-३/२०२०-पीएम-१(ए), दिनांक १ मे, २०२०, ११ मे, २०२०, १७ मे, २०२०, २० मे, २०२०, ३० मे, २०२०, २९ जून, २०२०, २९ जुलै, २०२०, २९ ऑगस्ट, २०२०, ३० सप्टेंबर, २०२० व २७ ऑक्टोबर, २०२०.

राज्य शासनाचा आदेश क्रमांक: डीएमयु/२०२०/प्र. क्र.९२/डीएमयु-१, दिनांक ३० सप्टेंबर, २०२० व १४ ऑक्टोबर, २०२० (दिनांक २९ ऑक्टोबर, २०२० च्या आदेशाद्वारे वाढवलेला) च्या अनुषंगाने आणि आपत्ती व्यवस्थापन अधिनियम, २००५ याअन्वये प्रदान केलेल्या अधिकारांचा वापर करून, खाली सही करणार, अध्यक्ष, राज्य कार्यकारी समिती हे, आपल्या क्षमतेत, याद्वारे, महाराष्ट्र राज्यातील सर्व विभागांच्या संबंधित प्राधिकरणांनी काटेकोरपणे अंमलबजावणी करण्यासाठी, प्रतिबंधित प्रक्षेत्रांचे नियोजन व आरोग्यविषयक पायाभूत सुविधांची उपलब्धता काळजीपूर्वक विचारात घेऊन, २५ नोव्हेंबर, २०२० पासून विमानाने, रेल्वेने किंवा रस्त्याने महाराष्ट्रात येणाऱ्या व्यक्तींसाठी यासोबत जोडलेल्या जोडपत्र-क प्रमाणे प्रमाण कार्यचालन कार्यपद्धती अंतर्भूत करण्यासाठी आदेश निर्गमित करीत आहेत.

उक्त प्रमाण कार्यचालन कार्यपद्धती ही, यापूर्वी महाराष्ट्र शासनाद्वारे याअगोदर निर्गमित केलेल्या प्रमाण कार्यचालन कार्यपद्धतीं शिवाय असेल.

आणखी, कोविड-१९ पासून प्रतिबंध करण्यासंबंधीचा व सामाजिक अंतर राखण्याबाबतच्या सर्व निकषांचे, वर निर्दिष्ट केलेल्या आदेशांमध्ये विहित केल्याप्रमाणे, पालन करण्यात येईल.

महाराष्ट्राचे राज्यपाल यांच्या आदेशानुसार व जावाने,

(संजय कुमार)
मुख्य सचिव,
महाराष्ट्र शासन.

प्रत:

१. महाराष्ट्राचे माननीय राज्यपाल यांचे प्रधान सचिव, मुंबई.
२. माननीय सभापती, महाराष्ट्र विधान परिषद.
३. माननीय अध्यक्ष, महाराष्ट्र विधानसभा.
४. माननीय मुख्यमंत्री यांचे अपर मुख्य सचिव, महाराष्ट्र शासन.
५. माननीय मुख्यमंत्री यांचे प्रधान सचिव, महाराष्ट्र शासन.
६. माननीय उपमुख्यमंत्री यांचे सचिव, महाराष्ट्र शासन.
७. अध्यक्ष, रेल्वे मंडळ, रेल भवन, नवी दिल्ली.
८. मुख्य महाव्यवस्थापक, मध्य रेल्वे, छत्रपती शिवाजी महाराज टर्मिनस, मुंबई.
९. मुख्य महाव्यवस्थापक, पश्चिम रेल्वे, चर्चगेट, मुंबई.
१०. अध्यक्ष, भारतीय विमानतळ प्राधिकरण, नवी दिल्ली.
११. महासंचालक, नागरी विमानचालन, नवी दिल्ली.
१२. माननीय विरोधी पक्षनेता, विधान परिषद /विधानसभा यांचे खाजगी सचिव.
१३. सर्व माननीय मंत्री/ राज्यमंत्री यांचे खाजगी सचिव, मंत्रालय.
१४. महाराष्ट्र शासनाचे सर्व अपर मुख्य सचिव/ प्रधान सचिव/ सचिव.
१५. पोलीस महासंचालक, महाराष्ट्र राज्य, मुंबई.
१६. प्रधान सचिव, सार्वजनिक आरोग्य विभाग, मंत्रालय.
१७. सचिव, वैद्यकीय शिक्षण, मंत्रालय.
१८. राज्यातील सर्व विभागीय आयुक्त.
१९. राज्यातील सर्व पोलीस आयुक्त.
२०. राज्यातील सर्व महानगरपालिका आयुक्त.
२१. सर्व जिल्हाधिकारी.
२२. सर्व मुख्य कार्यकारी अधिकारी, जिल्हा परिषद.
२३. राज्यातील सर्व जिल्हा पोलीस अधीक्षक.

जोडपत्र -क

महाराष्ट्र राज्यातील कोविड-१९ च्या प्रादुर्भावास परिरोध करण्याच्या प्रतिबंधात्मक

उपाययोजनांवरील प्रमाण कार्यचालन कार्यपद्धती

देशांतर्गत हवाई प्रवास

- १) राष्ट्रीय राजधानी प्रदेश दिल्ली, राजस्थान, गुजरात व गोवा राज्यातील विमानतळांवरून प्रवास करणारे सर्व देशांतर्गत प्रवासी, विमानात चढण्यापूर्वी आरटी-पीसीआर-चाचणी नकारात्मक असलेला अहवाल (नेगेटिव टेस्ट रिपोर्ट) सोबत ठेवतील आणि ते ज्या ठिकाणी उतरतील त्या विमानतळावरील चमूला (पथकाला) तो दाखवतील. भारतीय विमानतळ प्राधिकरणाला, प्रवाशांना विमानात चढण्याची अनुमती देण्यापूर्वी अहवालाची तपासणी करण्याची विनंती करण्यात येत आहे.
- २) आरटी-पीसीआर नमुना हा महाराष्ट्रातील विमानतळावर उतरण्याच्या नियोजित वेळेपूर्वी ७२ तासांच्या आतील असला पाहिजे.
- ३) वरील शर्त १ व २ ची पूर्तता करून, आरटी-पीसीआर चाचणी अहवाल नसणाऱ्या प्रवाशांनी, संबंधित विमानतळावर स्वतःच्या खर्चाने आरटी-पीसीआर चाचणी करणे अनिवार्य असेल. विमानतळ (प्राधिकरण) चाचणी केंद्रांची व्यवस्था करील आणि चाचणीकरिता प्रवाशांकडून थेट शुल्क आकारील.
- ४) चाचणी केल्यानंतरच केवळ प्रवाशांना विमानतळ सहायकाकडून (ऑपरेटर) घरी जाण्याची मुभा दिली जाईल. जे प्रवासी विमानतळावर चाचणी करतील अशा सर्व प्रवाशांकडून, जर त्यांचा चाचणी अहवाल सकारात्मक (पॉझिटिव) आला तर त्या बाबतीत त्यांच्याशी संपर्क साधता यावा म्हणून विमानतळ सहायक, त्यांच्याकडून संपर्कसंबंधातील माहिती व पत्ता घेईल.
- ५) ज्यांचे अहवाल सकारात्मक आले आहेत अशा प्रवाशांशी संपर्क साधण्यात येईल आणि विद्यमान पद्धतीनुसार त्यांच्यावर उपचार करण्यात येतील.
- ६) याकरिता संबद्ध महापालिकांचे आयुक्त नोडल अधिकारी असतील आणि ते वरील सूचनांचे काटेकोरपणे अनुपालन केले जात असल्याची सुनिश्चिती करतील.

रेल्वे

- १) राष्ट्रीय राजधानी प्रदेश दिल्ली, राजस्थान, गुजरात व गोवा राज्यातील रेल्वे स्थानकावरून सुरू होणाऱ्या किंवा त्या ठिकाणी विरामस्थान/थांबा असणाऱ्या रेल्वेने महाराष्ट्रात प्रवास करणारे सर्व प्रवासी, महाराष्ट्रात प्रवेश करण्याचे त्यांनी ठरविण्यापूर्वी त्यांच्यासोबत आरटी-पीसीआर नकारात्मक चाचणीचा अहवाल ठेवतील.

- २) आरटी-पीसीआर नमुना हा महाराष्ट्रात पोहोचण्याच्या नियोजित वेळेपूर्वी ९६ तासांच्या आतील असला पाहिजे.
- ३) आरटी-पीसीआर चाचणीचा नकारात्मक अहवाल नसणाऱ्या प्रवाशांचे, ते उतरतील अशा रेल्वे स्थानकांवर, त्यांच्यात लक्षणे आहेत का याबाबतचे आणि शरीराच्या तापमानाचे, पटेक्षण (स्क्रीनिंग) करण्यात येईल.
- ४) लक्षणे नसणाऱ्या प्रवाशांना घरी जाण्याची मुभा असेल.
- ५) लक्षणे दिसत असणाऱ्या प्रवाशांना विलग ठेवण्यात येईल आणि त्यांची अँटीजेन चाचणी करण्यात येईल. जर त्यांची चाचणी नकारात्मक आली तर अशा प्रवाशांना घरी जाण्याची परवानगी देण्यात येईल.
- ६) तपासणी न करणाऱ्या/कोविड पॉझिटिव्ह आढळलेल्या प्रवाशांना पुढील उपचारासाठी कोविड केअर सेंटर मध्ये पाठवण्यात येईल. कोविड केअर सेंटरसह पुढील उपचाराचा खर्च प्रवाशांना स्वतःला सोसावा लागेल.
- ७) याकरिता संबद्ध महापालिका आयुक्त/जिल्हाधिकारी हे नोडल अधिकारी असतील आणि ते वरील सुचनांचे काटेकोरपणे अनुपालन केले जात असल्याची सुनिश्चिती करतील.

रस्त्याने करावयाचा प्रवास

- १) सीमाभागातील जिल्ह्यांचे संबंधित जिल्हाधिकारी, राष्ट्रीय राजधानी प्रदेश दिल्ली, राजस्थान, गुजरात व गोवा राज्यातून येणाऱ्या प्रवाशांची शारीर तापमानासह इतर लक्षणांची चाचणी करण्यात येईल याची सुनिश्चिती करण्यासाठी व्यवस्था करतील.
- २) लक्षणे नसणाऱ्या प्रवाशांना प्रवेशासाठी मुभा असेल. लक्षणे असणाऱ्या प्रवाशांना आजारातून बरे होण्यासाठी त्यांच्या घरी परत जाण्याचा पर्याय असेल.
- ३) ज्या प्रवाशांमध्ये लक्षणे दिसून येतील त्यांना विलग ठेवण्यात येईल आणि त्यांची अँटीजेन चाचणी करण्यात येईल. चाचणी नकारात्मक आली तर अशा प्रवाशांना घरी जाण्याची परवानगी देण्यात येईल.

४) तपासणी न करणाऱ्या/कोविड पॉझिटिव आढळलेल्या प्रवाशांना पुढील उपचारासाठी कोविड केअर सेंटर मध्ये पाठवण्यात येईल. कोविड केअर सेंटरसह पुढील उपचाराचा खर्च प्रवाशांना स्वतःला सोसावा लागेल.

